

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīrāmaratnadaśakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīrāmaratnadaśakam ॥

vēṇunādalōlabālagōpikākadambakaṃ

līlayōddhṛtaikaśailaguptagōkadambakaṃ |

kāmarūpakēlilōlabhūvilāsinīpatiṃ

rāma rāma rāma rāmanāma jalpa tārakam ॥ 1 ॥

rājarājamauliratnarājītāṅghripañkajaṃ

rājarājasōdarōcchirassarōjabhañjanam |

rāmaśabdagītayuktayōgimuktidāyakaṃ

rāma rāma rāma rāmanāma jalpa tārakam ॥ 2 ॥

jānakīmanassarōjarājahamaṃsavibhramaṃ

pārijātajātadēvavanditōruvikramam |

pādapadmarēṇudhautagautamāṅganārcitaṃ

rāma rāma rāma rāmanāma jalpa tārakam ॥ 3 ॥

dūṣaṇādirākṣasēndradantikēsariśvaram

saptasālabhēdakṛtyadakṣadivyaśāyakaṃ |

kāmitapradānadakṣakalpavrkṣarūpiṇaṃ

rāma rāma rāma rāmanāma jalpa tārakam ॥ 4 ॥

śaṅkarādigīyamānapuṇyanāmakīrtanaṃ

bhānukōṭīkāntikāntaratnaśēkharāñcitam |

sāmagānalōlacittabhaktalōkanāyakaṃ

rāma rāma rāma rāmanāma jalpa tārakam ॥ 5 ॥

jātayātudhānanāśakārikārmukōjjvalaṃ
pādarēṇulēśadhautagautamapriyānutam |
jānakīvilāsalōlamānasaṃ kṛpānidhiṃ
rāma rāma rāma rāmanāma jalpa tārakam || 6 ||

bhānuvaṃśavārdhicandramindranīlasundaraṃ
bhāratīvilāsanṛttamaṅṭapāyutānanam |
bālabhānukōṭitulyapītavastrasaṃvṛtaṃ
rāma rāma rāma rāmanāma jalpa tārakam || 7 ||

vārijātapārijātasūnaśōbhikandharaṃ
hārihāraśōbhamānabāhumadhyasundaram |
kāmadēvakāntipūrasōdarāṅgavaibhavaṃ
rāma rāma rāma rāmanāma jalpa tārakam || 8 ||

bhōgirājabhōgapīnabāhudaṅḍamaṅḍitaṃ
rājarājasōdarāsyapadmaśītadīdhitam |
vālisūnuśōkadānadhīradhīravikramaṃ
rāma rāma rāma rāmanāma jalpa tārakam || 9 ||

nāradādiyōgibr̥ndavandyapādapaṅkajaṃ
vāridāvalīnikāśakāyakāntisundaram |
śāradāravindapatraramyadīrghalōcanaṃ
rāma rāma rāma rāmanāma jalpa tārakam || 10 ||

pāpitāpajātabhēdakāraṇaṃ guṇānvitaṃ
rāmadivyanāmayuktavṛttapañcakadvayam |
bhuktimuktidānabaddhacittavṛttimanvahaṃ
vakti yaḥ śṛṇōti sō'pi vāñchitaṃ samīhatē || 11 ||

॥ *iti śrīrāmaratnadaśakaṃ samāptam* ॥